

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----:000:-----

ອົງການອະທິໄອຍະການ  
ປະຊາຊົນ ແຫ່ງ ສປປລ  
ກະຊວງພາຍໃນ

ເລກທີ 01 /ອອປ/ພນ

ຄໍາສັ່ງແນະນຳ  
ຮ່ວມລະຫວ່າງອະທິໄອຍະການປະຊາຊົນ  
ແລະລັດຖະມົນຕີກະຊວງພາຍໃນ

ເຖິງ : ໄອຍະການປະຊາຊົນ, ຫົວໜ້າກອງບັນຊາການ ປ.ກ.ສ ແຂວງ,  
ກຳແພງນະຄອນ, ເຂດພິເສດ ແລະຫົວໜ້າຄ້າຍຄຸມຂັ້ງ ແລະສູນດັດ  
ສ້າງໃນທົ່ວປະເທດ.

ເລື່ອ ໑ : ການປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.

- ອີງຕາມ ກົດໝາຍອາຍາມາດຕາ 47 ວ່າດ້ວຍການປ່ອຍຕົວນັກໂທດກ່ອນກຳນົດໂດຍມີເງື່ອນໄຂ.
- ອີງຕາມ ກົດໝາຍວ່າດ້ວຍອົງການໄອຍະການປະຊາຊົນ ແຫ່ງ ສ.ປ.ປ.ລາວ.
- ອີງຕາມ ດຳລັດເລກທີ 158/ນຍ, ລົງວັນທີ 13 / 10 / 1993 ວ່າດ້ວຍການຈັດຕັ້ງ ແລະການເຄື່ອນໄຫວຂອງກະຊວງພາຍໃນ.
- ອີງຕາມ ສະພາບການປ່ອຍຕົວນັກໂທດໂດຍມີເງື່ອນໄຂໄລຍະຜ່ານມາ ມີຄວາມຫຍຸ້ງຍາກ ແລະບໍ່ເປັນເອກະພາບກັນ ໃນການຈັດຕັ້ງປະຕິບັດໃນທົ່ວປະເທດ.

ຜ່ານການປະສານສົມທົບລະຫວ່າງ ອົງການອະທິໄອຍະການປະຊາຊົນ ແລະກະຊວງພາຍໃນ ໃນການຕິດຕາມກວດກາສະຖານທີ່ຄຸມຂັງ ແລະສູນດັດສ້າງໃນໄລຍະຜ່ານມາເຫັນວ່າ ທາງຄະນະຮັບຜິດຊອບຄ້າຍຄຸມຂັງ ແລະສູນດັດສ້າງ ໄດ້ມີການປະສານສົມທົບກັບອົງການທີ່ກ່ຽວຂ້ອງ ແລະໄດ້ດຳເນີນການຄຸມຄອງສຶກສາອົບຮົມດັດສ້າງ ແລະກໍ່ສ້າງນັກໂທດ ດ້ວຍມາດຕະການຕ່າງໆເຊັ່ນ: ການປ້ອງກັນ ດ້ານລະບຽບ, ດ້ານຮ່ຳຮຽນແນວທາງນະໂຍບາຍຂອງພັກ, ກົດໝາຍຂອງລັດ, ການອອກແຮງງານ, ການຝຶກວິຊາອາຊີບ ແລະມາດຕະການອື່ນໆ ເຊິ່ງໄດ້ເຮັດໃຫ້ນັກໂທດ ມີຄວາມຮູ້ສຶກໃນຕົວ ໃນການດັດສ້າງທາງດ້ານແນວຄິດ ແລະການກະທຳ, ກິນແຫນງຕໍ່ການກະທຳຜິດຂອງເຂົາເຈົ້າ, ຕໍ່ຜູ້ທີ່ມີຜົນງານດີເດັ່ນກໍ່ໄດ້ສະເຫນີໃຫ້ປ່ອຍ

ຕົວກ່ອນກຳນົດ ຕໍ່ຜູ້ອ່ອນ ແລະຫຼ້າຫຼັງໄດ້ສືບຕໍ່ສຶກສາອົບຮົມ ແລະດັດສ້າງຕໍ່ໄປ ເພື່ອໃຫ້ເຂົາເຈົ້າ  
ກັບກາຍມາເປັນພົນລະເມືອງດີຂອງຊາດ ແລະໄດ້ປະຕິບັດນະໂຍບາຍດ້ານອື່ນໆຕໍ່ນັກໂທດດີສົມ  
ຄວນ.

ຄຽງຄູ່ກັບດ້ານດີດັ່ງກ່າວນັ້ນ ພວກເຮົາຍັງມີດ້ານອ່ອນຄົງຄ້າງບາງປະການເຊັ່ນ: ການ  
ສຶກສາອົບຮົມທາງດ້ານການເມືອງ, ການດັດສ້າງ, ການອອກແຮງງານ, ການຝຶກວິຊາອາຊີບ  
ແລະການປະຕິບັດນະໂຍບາຍປ່ອຍຕົວກ່ອນກຳນົດ ພວກເຮົາບໍ່ທັນໄດ້ເຮັດເປັນປົກກະຕິ ການພົວ  
ພັນປະສານສົມທົບລະຫວ່າງອົງການທີ່ກ່ຽວຂ້ອງ ຍັງບໍ່ທັນເນື່ອງມືດລຽນຕິດ ເພື່ອແລກປ່ຽນ  
ແລະຖອດຖອນບົດຮຽນ ຈິ່ງເຮັດໃຫ້ມີຂໍ້ຜິດພາດ, ມີຊ່ອງຫວ່າງບໍ່ຊັດເຈນ; ເນື້ອໃນການສຶກສາ  
ອົບຮົມຮ່າຮຽນໃຫ້ນັກໂທດ ບໍ່ໄດ້ຄົ້ນຄວ້າວາງອອກຢ່າງຈະແຈ້ງ, ມາດຕະການດັດສ້າງບໍ່ທັນ  
ຄົບຖ້ວນສົມບູນ ບໍ່ໄດ້ຜ່ານວິຊາການທີ່ກ່ຽວຂ້ອງຄົ້ນຄວ້າ ຜ່ານມາບໍ່ມີພາກສ່ວນໃດທີ່ຈະເປັນ  
ເຈົ້າການ, ການສຶກສາອົບຮົມສ່ວນຫຼາຍ ກໍ່ອີງໃສ່ລະບຽບການຂອງຄ້າຍຄຸມຂັງ ແລະດັດສ້າງ  
ເປັນເນື້ອໃນຄຸ້ມຄອງບໍ່ມີລັກສະນະເອກະພາບໃນທົ່ວປະເທດ ການຈັດແບ່ງປະເພດດັດສ້າງບໍ່ທັນ  
ເລິກເຊິ່ງ, ບໍ່ພາວະວິໄສ, ບໍ່ເລີ່ມຈາກຂະບວນການຕ່າງໆ ທີ່ຄ້າຍຄຸ້ມຂັງ ແລະດັດສ້າງວາງອອກ  
ຫຼືບໍ່ມາຈາກການຄິດເລືອກໃນໜ່ວຍງານຕ່າງໆຂອງນັກໂທດຢ່າງປົກກະຕິ ຫມາຍຄວາມວ່າ  
ບໍ່ທັນຖືກເປົ້າຫມາຍ ແລະເງື່ອນໄຂຕົວຈິງຂອງບຸກຄົນ ຄຽງຄູ່ກັນນີ້ການປະຕິບັດນະໂຍບາຍ  
ຕ່າງໆ ຕໍ່ນັກໂທດມີລັກສະນະຊະຊາຍ ບໍ່ມີຫຼັກການ.

ເພື່ອແກ້ໄຂສະພາບການດັ່ງກ່າວ ອົງການອະທິໂອຍະການປະຊາຊົນ ແຫ່ງ ສປປລ ແລະ  
ກະຊວງພາຍໃນ ຈິ່ງໄດ້ເປັນເອກະພາບກັນອອກຄຳສັ່ງແນະນຳຮ່ວມ ເພື່ອເຮັດໃຫ້ໂອຍະການ  
ປະຊາຊົນ, ກອງບັນຊາການ ປ.ກ.ສ ແຂວງ, ກຳແພງນະຄອນ, ເຂດພິເສດ ໃນທົ່ວປະເທດ  
ເປັນເອກະພາບໃນການຈັດຕັ້ງປະຕິບັດ ຕາມມາດຕາ 47 ຂອງກົດໝາຍອາຍາ ແລະ  
ເຮັດໃຫ້ພະນັກງານພາກສ່ວນທີ່ກ່ຽວຂ້ອງເຂົ້າໃຈແນວທາງຂອງຝັກ ລະບຽບກົດໝາຍຂອງລັດ,  
ພາລະບົດບາດໃນການຄຸ້ມຄອງ ແລະການດັດສ້າງນັກໂທດ. ພ້ອມນີ້ຍັງເປັນການຈຳກັດ ແລະ  
ສະກັດກັ້ນຄວາມບໍ່ເຂົ້າໃຈການຈົ່ມວ່າໃນສັງຄົມ, ການປະຕິບັດຕົວຈິງຂອງພະນັກງານທີ່ກ່ຽວ  
ຂ້ອງຍັງບໍ່ທັນສອດຄ່ອງຕໍ່ລະບຽບກົດໝາຍ ທັງເປັນການແກ້ໄຂການອ້ອມຂ້າງຂອງນັກໂທດ ຢູ່ຕາມ  
ຄ້າຍຄຸ້ມຂັງ-ດັດສ້າງຕ່າງໆ ໃນທົ່ວປະເທດເພື່ອຫຼຸດຜ່ອນດ້ານຫງົບປະມານຂອງລັດ ໃນການຄຸ້ມ  
ຄອງນັກໂທດ.

## ພາກທີ I

### ເນື້ອໃນມາດຕາ 47 ຂອງກົດໝາຍອາຍາ

#### ໄດ້ກຳນົດໄວ້

ການປ່ອຍຕົວກ່ອນກຳນົດ ໂດຍມີເງື່ອນໄຂຕາມຄຳສະເໜີຂອງຄະນະຮັບຜິດຊອບຄ້າຍ  
ຄຸ້ມຂັງ-ດັດສ້າງ ກໍ່ສາມາດປະຕິບັດຕໍ່ຜູ້ປະຕິບັດໂທດທີ່ກ່າວໜ້າ ຝຶກຝົນຫຼໍ່ຫຼອມຕົນເອງໆ, ເປັນ



ແບບຢ່າງໃນການອອກແຮງງານ ເຊິ່ງໄດ້ປະຕິບັດໂທດມາແລ້ວເຄິ່ງຫນຶ່ງ ສໍາລັບຜູ້ກະທຳຜິດ ທີ່ມີອາຍຸຕໍ່າກ່ວາ 18 ປີໃນເວລາກະທຳຜິດ; ສອງສ່ວນສາມ ສໍາລັບຜູ້ກະທຳຜິດທີ່ມີອາຍຸແຕ່ 18 ປີຂຶ້ນໄປ, 15 ປີສໍາລັບຜູ້ກະທຳຜິດທີ່ປະຕິບັດໂທດຕັດອິດສະຫຼະພາບຕະຫຼອດຊີວິດ.

ສານປະຊາຊົນທ້ອງຖິ່ນ ບ່ອນປະຕິບັດໂທດຈະເປັນຜູ້ຟື້ຈາລະນາປ່ອຍຕົວກ່ອນກຳນົດ ໂດຍ ມີເງື່ອນໄຂ ແລະວາງເງື່ອນໄຂໃຫ້ຜູ້ຖືກປ່ອຍຕົວປະຕິບັດ. ຖ້າວ່າພາຍໃນກຳນົດ 5 ປີຜູ້ຖືກປ່ອຍ ຕົວກ່ອນກຳນົດ ຫາກໄດ້ປະຕິບັດຖືກຕ້ອງຕາມເງື່ອນໄຂ ແລະບໍ່ໄດ້ກະທຳຜິດໃໝ່ ໂທດທີ່ເຫຼືອ ນັ້ນກໍ່ຈະຕົກໄປ. ໃນກໍລະນີທີ່ບໍ່ປະຕິບັດໄດ້ຕາມເງື່ອນໄຂ ພາຍໃນກຳນົດດັ່ງກ່າວ ຜູ້ຖືກປ່ອຍຕົວ ກ່ອນກຳນົດ ຈະໄດ້ປະຕິບັດໂທດທີ່ຍັງເຫຼືອນັ້ນ. ໃນກໍລະນີທີ່ໄດ້ກະທຳຜິດໃໝ່ພາຍໃນກຳນົດ ດັ່ງກ່າວ ຜູ້ຖືກປ່ອຍຕົວກ່ອນກຳນົດ ຈະຕ້ອງປະຕິບັດໂທດໃໝ່ລວມທັງໂທດເກົ່າທີ່ຍັງເຫຼືອນັ້ນ ອີກດ້ວຍ.

ສໍາລັບຜູ້ກະທຳຜິດບໍ່ເຂັດຫຼາຍ ແລະຜູ້ຖືກລົງໂທດປະຫານຊີວິດ ແລ້ວປ່ຽນມາເປັນລົງໂທດ ຕັດອິດສະຫຼະພາບນັ້ນ ຫ້າມປ່ອຍຕົວກ່ອນກຳນົດ.

## ພາກທີ II

### ເງື່ອນໄຂມາດຕະຖານຄັດເລືອກຜູ້ທີ່ ປ່ອຍຕົວກ່ອນກຳນົດ

1. ເປັນຜູ້ທີ່ມີເງື່ອນໄຂຄົບຖ້ວນ ຕາມມາດຕາ 47 ຂອງກົດໝາຍອາຍາໄດ້ກຳນົດໄວ້;
2. ເປັນຜູ້ຕັ້ງຫນ້າຫາວຫັນ ທັງເປັນແບບຢ່າງອັນດີໃຫ້ຫມູ່ຄູ່ນັກໂທດດ້ວຍກັນ ໃນການປະຕິບັດຂໍ້ກຳນົດ, ກິດລະບຽບບຄ້າຍຄຸມຂັງ-ດັດສ້າງ ວາງອອກຢ່າງເຂັ້ມງວດ.
3. ໃນເວລາຜູ້ກ່ຽວຖືກເຈົ້າຫນ້າທີ່ທາງການອອກຄຳສັ່ງຈັບຕົວ ຜູ້ກ່ຽວບໍ່ມີທຳທີ່ຕໍ່ສູ້ກັບເຈົ້າຫນ້າທີ່ ຍອມມອບຕົວຕໍ່ເຈົ້າຫນ້າທີ່ໂດຍດີ ຫຼືໄປຕາມໝາຍຮຽກຂອງເຈົ້າຫນ້າທີ່ອົງການສືບສວນ-ສອບສວນ ແລະບໍ່ຕໍ່ສູ້ຄະດີອອກນອກກົດໝາຍ ວ່າດ້ວຍການດຳເນີນຄະດີອາຍາໄດ້ກຳນົດໄວ້.
4. ເປັນຜູ້ຕັ້ງຫນ້າຮຳຮຽນການເມືອງ, ເຂົ້າຮ່ວມຂະບວນການທີ່ທາງຄ້າຍຄຸມຂັງ-ດັດສ້າງວາງອອກ, ອຸ່ນອຸ່ນທຸ່ນທຸ່ນໃນການດັດສ້າງຝຶກຝົນຫຸ່ນຫຼອມຕົນເອງ ເປັນແບບຢ່າງທາງດ້ານແນວຄິດ ແລະການກະທຳຮູ້ສຶກຕົນຕົວ, ກິນແຫນງແຄງໃຈຕໍ່ການກະທຳຜິດຕໍ່ລະບຽບກົດໝາຍຂອງບ້ານເມືອງ ຮູ້ເຕົ້າໂຮມຄວາມສາມັກຄີພາຍໃນຫມູ່ນັກໂທດຢ່າງກ້ວາງຂວາງ. ເມື່ອຖືກປ່ອຍຕົວ ຕ້ອງປະຢຶດເປັນພົນລະເມືອງທີ່ດີຂອງຊາດ ແລະບໍ່ໄປກະທຳຜິດເທື່ອໃໝ່.
5. ໃນໄລຍະການປະຕິບັດໂທດ ເລືອດັດສ້າງຕົນເອງນັ້ນ ຜູ້ກ່ຽວບໍ່ມີການເຄື່ອນໄຫວກໍ່ຄະດີຂຶ້ນພາຍໃນຄ້າຍຄຸມຂັງ ແລະສູນດັດສ້າງ ແລະບໍ່ຖືກເຈົ້າຫນ້າທີ່ດຳເນີນຄະດີ ຮ້ອງຟ້ອງຂຶ້ນສານແຕ່ປະການໃດ.
6. ເປັນບຸກຄົນທີ່ບໍ່ແມ່ນນັກໂທດບໍ່ເຂັດຫຼາຍ ( ໝາຍຄວາມວ່າ: ບໍ່ແມ່ນບຸກຄົນທີ່ຖືກສານປະຊາຊົນ ຕັດສິນລົງໂທດຕັດອິດສະຫຼະພາບເປັນເທື່ອທີສອງ.

7. ເປັນຜູ້ກ້າວຫັນດັດສ້າງ ( ປະເພດ 1 ) ດີເດັ່ນກ່ວາໝູ່ ທີ່ຖືກຄັດເລືອກມາຈາກໜ່ວຍງານຂອງນັກໂທດປະຈຳອາທິດ, 1 ເດືອນ, 3 ເດືອນ, 6 ເດືອນ ແລະ 1 ປີຢ່າງສະເໝີຕົ້ນສະເໝີປາຍ.
8. ເປັນບຸກຄົນປະຫວັດຈະແຈ້ງ ຕົວຢ່າງ : ທາງດ້ານສຳມະໂນຄົວ, ທີ່ຢູ່ອາໄສແນ່ນອນ, ການເປັນສັນຊາດໃດໜຶ່ງຕ້ອງຈະແຈ້ງ.
9. ເປັນຜູ້ທີ່ຕັ້ງໜ້າອອກແຮງງານ ຖືກຕ້ອງຕາມໂມງເວລາ, ມີຫົວຄິດປະດິດສ້າງ, ເພື່ອຍົກສູງຄຸນນະພາບ ທຸດຜ່ອນເວລາ ແລະລາຍຈ່າຍໃນການຜະລິດ ເວົ້າລວມແລ້ວເຮັດໄດ້ຕາມລະດັບຄາດໝາຍຂອງຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງວາງອອກ.
10. ຜູ້ທີ່ມີຜົນງານ ແລະຄຸນງາມຄວາມດີຕໍ່ປະເທດຊາດ.
11. ຜູ້ທີ່ຖືກສານປະຊາຊົນຕັດສິນລົງໂທດຕັດອິດສະຫຼະພາບແລ້ວ ພາຍຫຼັງຜູ້ກ່ຽວເກີດເປັນໂລກາຈິດໄດ້ຮັບການຍັ້ງຢືນຈາກແພດວ່າເປັນໂລກາຈິດແທ້.
12. ຜູ້ທີ່ມີຄວາມຈຳເປັນບໍ່ມີຜູ້ລ້ຽງລູກ, ລ້ຽງພໍ່ແມ່ ປະປ່ອຍໃຫ້ສັງຄົມຮັບຜິດຊອບ.
13. ຜູ້ທີ່ໄດ້ຮັບການຍັ້ງຢືນຈາກແພດ ເສຍອົງຄະໂຊກການບໍ່ໄດ້ ແລະບໍ່ສາມາດເຝິງພາຕົນເອງໄດ້ ເຫັນວ່າຜູ້ກ່ຽວປະຕິບັດໂທດຕໍ່ໄປບໍ່ໄດ້.
14. ຜູ້ທີ່ໄດ້ຮັບການກວດກາ ຍັ້ງຢືນຈາກແພດວ່າ: ຜູ້ກ່ຽວເປັນຄົນສຸຂະພາບອ່ອນເພຍຊຸດໂຊມ ທີ່ເປັນພະຍາດຊຳເຮື້ອຕິດແປດ ຕ້ອງໄດ້ຮັບການປິ່ນປົວຢ່າງຍາວນານ ທີ່ຜູ້ກ່ຽວຈະບໍ່ສາມາດປະຕິບັດໂທດຕໍ່ໄປໄດ້.
15. ເປັນບຸກຄົນທີ່ລະເມີດລະບຽບກົດໝາຍຂອງບ້ານເມືອງຄັ້ງໜຶ່ງຄັ້ງດຽວ ດ້ວຍຄວາມຮູ້ເທົ່າບໍ່ເຖິງການ ແລະບໍ່ແມ່ນຫົວໂປ່ໂຕການວາງແຜນໃນຮູບຄະດີແຕ່ປະການໃດ.
16. ສຳລັບນັກໂທດຄົນຕ່າງປະເທດກໍ່ໄດ້ຮັບນະໂຍບາຍຄືດັ່ງດຽວກັນກັບນັກໂທດທີ່ເປັນພົນລະເມືອງລາວ.
17. ສຳລັບຈຳນວນພົນທີ່ຂຶ້ນກັບກຳລັງປ້ອງກັນຊາດ, ປ້ອງກັນຄວາມສະຫງົບ ກໍ່ຈະໄດ້ຮັບນະໂຍບາຍເຊັ່ນດຽວກັນກັບນັກໂທດທີ່ເປັນພົນລະເມືອງລາວທົ່ວໄປ.

### ພາກທີ III

#### ທິດນຳໃນການຈັດຕັ້ງປະຕິບັດ

1. ໃຫ້ໂອຍະການປະຊາຊົນ, ຫົວໜ້າກອງບັນຊາການ ປ.ກ.ສ ແຂວງ, ກຳແພງນະຄອນ, ເຂດພິເສດ ແລະຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ໃນທົ່ວປະເທດຕ້ອງເປັນເອກະພາບກັນຈັດຕັ້ງປະຕິບັດຕາມມາດຕາ 47 ຂອງກົດໝາຍອາຍາ ໄດ້ກຳນົດໄວ້ຢ່າງເຂັ້ມງວດ.
2. ໃຫ້ກົມຕຳຫຼວດຍຸຕິທຳທີ່ຂຶ້ນກັບກະຊວງພາຍໃນ ເປັນຜູ້ຄົ້ນຄວ້າກົດລະບຽບ ແລະມາດຕະການດັດສ້າງນັກໂທດ ເພື່ອເປັນເອກະສານບ່ອນອີງ ໃຫ້ແກ່ຄະນະຮັບຜິດຊອບ ຄ້າຍຄຸມຂັ້ງ ແລະສູນດັດສ້າງປະຕິບັດເປັນເອກະພາບໃນທົ່ວປະເທດ.
3. ຜ່ານການຄົ້ນຄວ້າພິຈາລະນາແບ່ງປະເພດນັກໂທດ ປ່ອຍຕົວກ່ອນກຳນົດໂດຍມີເງື່ອນໄຂນັ້ນ ຕ້ອງຄັດເລືອກມາຈາກໜ່ວຍງານຕ່າງໆຂອງນັກໂທດ ເປັນປົກກະຕິຄື: 1 ອາທິດ, 1 ເດືອນ,



3 ເດືອນ, 6 ເດືອນ ແລະ 1 ປີ ໂດຍຜ່ານຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງຮັບຮູ້ ແລະເຊັນຢັ້ງຢືນເປັນແຕ່ລະໄລຍະຕະຫຼອດມາ.

4. ຂັ້ນຕອນການປ່ອຍຕົວນັກໂທດກ່ອນກຳນົດໂດຍມີເງື່ອນໄຂ ຕ້ອງດຳເນີນດັ່ງນີ້ :

4.1 ເມື່ອຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ຄົ້ນຄວ້າພິຈາລະນາເປັນເອກະພາບໃນ ຄະນະແລ້ວຕ້ອງປະກອບເອກະສານດັ່ງນີ້ :

- + ເອກະສານບົດສະຫຼຸບຕີລາຄາການປະຕິບັດໂທດ, ການດັດສ້າງໃນໄລຍະຜ່ານມາ ດ້ານດີ, ດ້ານ ອ່ອນ ໃຫ້ມີລັກສະນະສັງລວມ ຈຳນວນທັງໝົດຜູ້ທີ່ຖືກປ່ອຍຕົວກ່ອນກຳນົດໂດຍມີເງື່ອນໄຂ.
- + ເອກະສານຈັດແບ່ງປະເພດແຕ່ລະໄລຍະ ທີ່ຜ່ານການຄັດເລືອກຈາກໜ່ວຍງານຂອງນັກໂທດ ໂດຍການຮັບຮູ້ ແລະເຊັນຢັ້ງຢືນຈາກຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ.
- + ສະເພາະນັກໂທດຜູ້ທີ່ຖືກປ່ອຍຕົວກ່ອນກຳນົດ ໂດຍມີເງື່ອນໄຂນັ້ນ ຫາກມີການເຈັບເປັນເສຍ ອົງຄະ ແລະອື່ນໆ ຕ້ອງມີໃບກວດກາດ້ານສຸຂະພາບ ຍັງຢືນຈາກແພດຕິດຂັດມາພ້ອມ.
- + ເອກະສານໃບສະເຫນີເປັນທາງການຂອງຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ທີ່ຈະ ສົ່ງໃຫ້ໄອຍະການພິຈາລະນາຄົ້ນຄວ້າປ່ອຍຕົວນັກໂທດກ່ອນກຳນົດໂດຍມີເງື່ອນໄຂນັ້ນ ຕ້ອງ ຜ່ານຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງເປັນເອກະພາບກັນສາກ່ອນ.

4.2 ໄອຍະການເປັນຜູ້ຄົ້ນຄວ້າພິຈາລະນາ ກວດກາຄືນເອກະສານ, ຂໍ້ມູນ ແລະຫຼັກຖານຂອງການ ສະເຫນີປ່ອຍຕົວນັກໂທດໂດຍມີເງື່ອນໄຂຂອງເຈົ້າໜ້າທີ່ຕາຫຼວດ ແລະເງື່ອນໄຂຕ່າງໆຢູ່ໃນສັງ ຄົມທີ່ພົວພັນເຖິງຕົວນັກໂທດ ຜູ້ທີ່ຖືກປ່ອຍຕົວກ່ອນກຳນົດ ຖ້າເຫັນວ່າມີບັນຫາທີ່ຍິ່ງບໍ່ຊັດເຈນ ໄອຍະການຕ້ອງລົງກວດກາບຸກຄົນທີ່ຖືກສະເຫນີປ່ອຍຕົວກ່ອນກຳນົດ ຢູ່ສະຖານທີ່ຄ້າຍຄຸມຂັ້ງ ແລະສູນດັດສ້າງ ເພື່ອພິບປະ, ສອບຖາມກັບຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ແລະສອບຖາມນັກໂທດຈຳນວນໜຶ່ງ, ຖ້າເຫັນວ່າມີເງື່ອນໄຂປ່ອຍຕົວກ່ອນກຳນົດແທ້ ໄອຍະ ການຕ້ອງປະກອບເອກະສານເປັນລາຍລັກອັກສອນ, ຖະແຫຼງສົ່ງໃຫ້ສານເປັນຜູ້ພິຈາລະນາການ ປ່ອຍຕົວນັກໂທດເຖົ້ານັ້ນ ໃຫ້ຖືກຕາມແນວທາງນະໂຍບາຍຂອງພັກ ແລະກົດໝາຍຂອງລັດ ທີ່ໄດ້ກຳນົດໄວ້.

4.3 ໃຫ້ໄອຍະການປະຊາຊົນ ປະສານສົມທົບກັບໜ່ວຍງານປະຕິບັດຄຳຕັດສິນຂອງສານ ຖ້າ ຍິ່ງບໍ່ທັນໃຊ້ແທນມູນຄ່າເສຍຫາຍທາງແພ່ງໝົດກ່ອນຈະປ່ອຍຕົວ ຕ້ອງເຮັດບົດບັນທຶກການໃຊ້ ແທນມູນຄ່າເສຍຫາຍທາງແພ່ງ ໂດຍມີກຳນົດເວລາໃຊ້ແທນໃຫ້ໝົດ ໂດຍຊ່ອງໜ້າໜ່ວຍ ງານປະຕິບັດຄຳຕັດສິນຂອງສານ, ໜ່ວຍປະຕິບັດຄຳຕັດສິນຂອງສານ ຕ້ອງຕິດຕາມເກັບກູ້ເອົາ ຄືນມາ ໃຫ້ໂຈດທາງແພ່ງ ຕາມບົດບັນທຶກການໃຊ້ແທນມູນຄ່າເສຍຫາຍທາງແພ່ງນັ້ນ.

4.4 ພາຍຫຼັງສານພິຈາລະນາຕົກລົງປ່ອຍຕົວແລ້ວ ໄອຍະການຕ້ອງອອກຄຳສັ່ງປ່ອຍຕົວ ນອບໃຫ້ ຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ຕ້ອງຈັດຕັ້ງຜູ້ທີ່ປ່ອຍຕົວຕາມຫຼັກການວິຊາ ສະເພາະໂດຍເຊັນເອົາຄອບຄົວຍາດຟື້ນ້ອງ, ຜູ້ຕາງໜ້າສຳນັກງານອົງການ ຫຼືອົງການປົກ ຄອງບ້ານບ່ອນຜູ້ຖືກປ່ອຍຕົວຢູ່ນັ້ນ ພ້ອມນີ້ເຕົ້າໂຮມເອົານັກໂທດຈຳນວນໜຶ່ງ ເຂົ້າຮ່ວມຟັງໃນ ຜິທີດັ່ງກ່າວຄະນະຮັບຜິດຊອບຄ້າຍຄຸມຂັ້ງ ແລະສູນດັດສ້າງ ຕ້ອງເຫນັ້ນໜັກການສຶກສາອົບຮົມ ແນວທາງນະໂຍບາຍຂອງພັກ ແລະລະບຽບກົດໝາຍຂອງລັດ ໂດຍສະເພາະເນື້ອໃນມາດຕາ 47 ຂອງກົດໝາຍອາຍາ ໃຫ້ລະອຽດຈະແຈ້ງ ແລະຊີ້ແຈງອະທິບາຍຄວາມຮັບຜິດຊອບ ຂອງຄອບຄົວຍາດຟື້ນ້ອງ ແລະ



ການຈັດຕັ້ງທີ່ກ່ຽວຂ້ອງ ເພື່ອເພີ່ມທະວີສະຕິເຕີ້ຈຳລັຍລະບຽບກົດໝາຍຂອງບ້ານ ເພື່ອກຳໜົດບັນ  
ຫຼອດ, ພຶ້ນເວ້ນການກະທຳຜິດຢັ້ມເທື່ອໃໝ່

5. ກົດໝາຍທີ່ສະຕິເຕີ້ກົດໝາຍໃນມາດຕາ 51, 52, 53, 54, 55, 56, 57 ຂອງກົດໝາຍຂອງ  
ທີ່ໄດ້ກຳນົດໄວ້ ຄວນມີການເລືອກເຊີນຜູ້ທີ່ສົມຮູ້ຮ່ວມຄິດ, ຜູ້ຖືກກົນອຸບາຍໃດໜຶ່ງສະຫຼຸບຂອງ  
ຟຼິງຜິດເຂົ້າວອນການກະທຳຜິດ ທີ່ໄດ້ໃຊ້ການຕິດສິນລົງໂຫດຕິດອັດສະຫຼະພາບ ໃນສະບາຍນັ້ນ  
ກະກຽມ, ຂັ້ນສະບາຍການ, ຄະນະຮັບຜິດຊອບຄ້າຍຄຸນຂັ້ນ ຕິດສ້າງ ຕ້ອງເອົາໃຈໃສ່ສຳລະການ  
ກຳສະເໜີການຈັດຕັ້ງຂັ້ນຕົ້ນຂອງຕົນ ໂດຍສະເພາະສັດທະມິນຕິ, ຄະນະຊ່ວຍພາຍໃນ ແລະ  
ແລະອົງການອະທິໂອບະການປະຊາຊົນ, ສານປະຊາຊົນສູງສຸດ ໄດ້ເປັນສັດທະມິນຕິສະໜັບສະໜູນ ຈົນ  
ເຖົ້າປະຕິບັດໄດ້.
6. ຕຳນານຈັດຕັ້ງປະຕິບັດຕົວຈິງ ຕ້ອງສະຫຼຸບລາຍງານຕໍ່ການຕິ, ກຳນຄອນ, ຈັດຕອນ, ຈັດຕັ້ງ  
ອາກ, ບັດຮວມທີ່ທຸກທຸກໄດ້ ລາຍງານໃຫ້ເຈົ້າຂອງ, ເຈົ້າຄອງກຳແພງມະຄອນ, ທີ່ວໝາ  
ເຂດພິເສດ, ທີ່ວໝາກອງບັນຊາການ ປ.ກ.ສ ແຂວງ, ສັດທະມິນຕິກະຊວງພາຍໃນ  
ແລະອະທິໂອບະການປະຊາຊົນ ແຫ່ງ ສ.ປ.ປ.ລາວ ໃຫ້ເປັນປົກກະຕິ.
7. ອົງການ, ກົມກອງ, ສະແມກ, ຂະແໜງການ ທີ່ກ່ຽວຂ້ອງເພື່ອໄດ້ຮັບຄຳສັ່ງແນະນຳລະບົບນີ້  
ແລ້ວ ຕ້ອງຈັດຕັ້ງເຜີຍແຜ່ໃຫ້ສະໝັກເງາມ-ສັດທະມິນຕິ ທີ່ກ່ຽວຂ້ອງເຂົ້າໃຈ ແລະກຳແພງ  
ເພື່ອຈັດຕັ້ງປະຕິບັດໃຫ້ປະສິດທິຜົນ.

ພາກທີ VI

ວ່າດ້ວຍການຈັດຕັ້ງປະຕິບັດ

1. ມອບໃຫ້ກົມໂຫຍຕຳຫຼວດ, ຄະນະກອງບັນຊາການ ປ.ກ.ສ, ຄະນະຮັບຜິດຊອບຄ້າຍຄຸນຂັ້ນ  
ຕິດສ້າງແຂວງ, ກຳແພງມະຄອນ, ເຂດພິເສດ ຈັດຕັ້ງປະຕິບັດຕົວຈິງ.
2. ມອບໃຫ້ກົມຕຳນານກວດກາຄ້າຍຄຸນຂັ້ນ ຕິດສ້າງ, ໂອບະການແຂວງ, ກຳແພງມະຄອນ,  
ເຂດພິເສດ ເປັນຜູ້ຕຳນານກວດກາ ແລະຈັດຕັ້ງປະຕິບັດຕົວຈິງ.
3. ກຳສັ່ງແນະນຳຮ່ວມລະບົບນີ້ ມີຜົນສັກສິດນັບແຕ່ວັນລາຍເຊັນເປັນຕົ້ນໄປ.

ວຽງຈັນ, ວັນທີ 29 JAN 1998

ສັດທະມິນຕິກະຊວງພາຍໃນ

ອະທິໂອບະການປະຊາຊົນ ແຫ່ງ ສປປລ



ສາຂາງ ລາວ



ອຸນຫລັກ ໄຊຍະສານ